



ምህዝ ብራሕ

ቋንቋ ትግርኛ

4^ይ ክፍሊ

ሰሙን 22-24

ብርካዊ



እዚ ሓጋዚ መፅሓፍ ክእለት ንባብ ንምምሕያሽ ካብ ዩ.ኤስ.ኤ.ኣይ.ዲ.
(USAID) ብዝተረኸበ ሓገዝን ብትሕብብር ሴቭ ዘ ቺልድረን (Save the
Children)፣ ሚኒስቴር ትምህርትን ቢሮ ትምህርቲ ክልል ትግራይን
ተዳልዩ ዝተሓተመ እዩ።

2009 ዓ.ም.



USAID
FROM THE AMERICAN PEOPLE



Save the Children

The CC By license lets others distribute, adjust, and build upon this work, for free or commercially, as long as credit given to the original creation. However, any changes form the original must be indicate.

For more info please refer: <https://creativecommons.org/licenses>



ምህዝ ስራሕ

ድንድ ትግርኛ

4^ይ ክፍሊ

ሰሙን 22-24

ብርካዊ



መዘከር ንመምህራን

እዚ መፅሓፍ ብመሰረት ሓዲሽ ስርዓተ ትምህርቲ ዝተዳለወ ሓጋዚ ንባብ እዩ። ተምሃሮ ነዚ መፅሓፍ ተጠቐምዎ ክእለታት ንባብን ምድማፅን ንኽዕብዩ ድጋፍ መምህራን ወለድን ኣድላዩ እዩ። ስለዚ ነዚ መፅሓፍ ንተምሃሮ ቅድሚ ምንባብኩም፣ ፈለማ ባዕልኹም እኹል ምድላው ንምግባር ነዞም ዝስዕቡ መምርሒታት ኣተግብሩ፡-

- * ንምድማፅ ዘድልዩ ነገራት ኣመዓራርዩ። ንኣብነት፣ ተምሃሮ ንኽዳምፁ ኣዳልዉ።
- * ቅድሚ ንባብ ምጅማርኩም እቶም ተምሃሮ ሕቶታት ቅድመ ምድማፅ ክምልሱ ግበሩ።
- * ነዚ ፅሑፍ ብግቡእ ናህሪ፣ ምልከትን ኣገላልፃን ኣገብቡ።
- * ኣብ መወዳእታ፣ ሕቶታት ድሕረ ምድማፅ ክምልሱ ግበሩ።

ሕቶታት ቅድመ ንባብ

ነቲ ዛንታ ቅድሚ ምንባብኩም ነዞም ዝስዕቡ ሕቶታት መልሱ።

1. እናተምሃሩ ስራሕ ዝሰርሑ ንፉዓት መናእሰይ ዶ ትፈልጡ?
2. ሓደ መናእሰይ ብትምህርትን ንግድን ከመይ ገይሩ ጐበዝ ይኸውን ትብሉ?
3. ነቲ ርእስን ስእልን ርኢኹም እቲ ምንባብ ብዛዕባ እንታይ ይመስለኩም?

ምዕራፍ ሓደ

ጅማር ንግዲ



ጓጓጉልን ኢትዮጵያን ብንቕሓቶምን ፍቕሮምን ዝምስገኑ ኣሕዋት እዮም። ክልቲኦም ኣሕዋት ንነገራት ብትኹረት ብምርኣዮም ወለዶምን መምህራኖምን ይሕጎሉሎም። ዝኾነ ነገር እንትገብሩ ንምንታይ ከምዝገብርዎን ከስዕቦ ዝክእል ዕልዋን ኣቐዲሞም ይሓስቡ። እዚ ከምዚ ስለዝኾነ ከምዚ ክኸውን እዩ ኢሎም ይመራመሩ። በዚ ኽኣ ብቁልዑቶም ዝዓበዩ ንቁሓት ሰገናት ብዝብል ይፍለጡ።

ክልቲኦም ኣሕዋት ትምህርቶም ብዝግባእ ዝከታተሉ ንፋዓት ተምሃሮ እዮም። ጓጓጉል ታሽዓይ ክፍሊ እንትኸውን ኢትዮጵያ ሻውዓይ ክፍሊ እያ።

ጓጓጉል ዓብዪ ብምኃኑ ንንእሽተይ ሓፍቱ ከምኡ
ንፍዕቲ ክትከውን ይመኽራ። ዝኸበዳ ትምህርቲ
እንተሃልዩ እናረደኣ ኣዝያ ንፍዕቲ ክትከውን የተባብዓ።
በዚ ኸዓ ኣብ ትምህርቶም በርቲዖም ዝሰርሑ ተምሃሮ
ብምኃን ቀዲሎም ኣለዉ።

ጓጓጉል ኣብ ጐረቤቱ ዘሎ እንዳ ፀባ ብጅምላ ዝሸጠሎም
ሰባት ርእዩ ንሕናኽ በለ። ካብቶም ፀባ ብጅምላ
ዓዲጎም ዘከፋፍሉ ሰባት ገሊኦም ኣብ ዕድሚኡ ዝርከቡ
ማዛንታቹ እዮም። እዞም ሰገናት ብሓሙሽተ ሊትሮን
ሰለስተ ሊትሮን ዝሕዙ ጀሪካናት ፀባ ዓዲጎም የከፋፍሉ።
“ጓጓጉል ኣብ መዓልቲ ሰለስተ ወይ ሓሙሽተ ሊትሮ
ፀባ እንተከፋፊልና ክንደይ ንረክብ?” በለ። “ዝኾነ ይኹን
ግና ኣብ ትርፌ ሰዓትና ኣነን ሓፍተይን ተሓጋጊዝና
ክነከፋፍል ንክእል ኢና” ኢሉ ወሰነ።

ኣብ ውሽጡ ብዙሓት ነገራት ክመላለሱ ፀኒሖም
ንሓፍቱ “ንምንታይ ንግዲ ዘይንጅምር” ኢሉ ኣማኽራ።
ኢትዮጵያ “እንታይ ክንሰርሕ እምበር ንደፍተን
መዓሕፍትን መዐደጊ ምረኽብና” በለቶ። ጓጓጉል “እዚ
ንዓይ ግደፍዮ ንስኺ ምሳይ ክትሰርሒ ድልየት ኣለኪ
ድዩ” ኢሉ ሓተታ።

ኢትዮጵያ “ከምዚ ዝበለ ስራሕ ከምዘድልየና ኣነ እውን ይሓስብ ነይረ እዩ። ብጣዕሚ ደስ ዝብል ሓሳብ እዩ ባንጉል ሓወይ” በለቶ።

ባንጉልን ኢትዮጵያን ሓቢሮም ንምስራሕ ተስማዕሚያም ዝሰርሕዎ ስራሕ ፈለዩ። ባንጉል “ኣነ ክንሰርሖ ዝሓሰብክዎ ካብዚ ጎረቤትና ብጅምላ ፀባ ዓዲግና ምሻጥ እዩ” ኢሉ ኣረድኣ። “ኣብ መዓልቲ ሓሙሽተ ሊትሮ ዓዲግና ገዛ ንገዛ እናተዘዋወርና ምክፍፋል ቀሊል እዩ” በላ።

ባንጉልን ኢትዮጵያን ንወለዶም ኣረዲኦም ነቲ ፀባ ብጅምላ መዕደጊ ዝኸውን ቅርሺ ረኸቡ። ዘድልዮም ቅርሺ ምስሓዙ ነቲ ፀባ ብጅምላ ዘክፋፍል ጎረቤቶም ከይዶም ኣዘራረቡዎ። “ብመዓልቱ ዝተወሰነ ሊትሮ እንተሂብካና ንሕና ገዛ ንገዛ እናዘወርና ክነክፋፍል” ኢሎም ሓተትዎ። እቲ ብብዙሕ ሊትሮታት ዝሕለባ ኣላሕም ዘለወኦ ጐረቤቶም ብኣድናቓት ተቐበሎም።

እቲ ፀባ ብጅምላ ዘክፋፍል ጎረቤት ካብቲ ዝቐፅል መዓልቲ ጀሚሩ ከምዝህቦም ነጊሩ ሰነዮም። ባንጉልን ኢትዮጵያን ነቲ ጐረቤቶም ኣመስጊኖም ብታሕጓስ ንገዝኦም እናበረሩ ኸዱ። ኣብ ገዝኦም ከይዶም ንመትሐዚ ፀባ ዝኸውን ጀሪካንን መስፈርን ናብ ምድላው ኣተዉ።

ሐደ በዓል ሓሙሽተ ሊትሮ ጀሪካንን ንፍርቂ ሊትሮን ሐደ ሊትሮን መስፈሪ ዝኾኖም ሓፂቦም ኣዳለዉ። ኣብ ዝስዕብ መዓልቲ ብመሰረት ዝሓዙዎ ትልሚ ናብቲ እንዳፀባ ኣንጊሆም ከዱ። ንፈለማ ግዘ ሓሙሽተ ሊትሮ ፀባ ዓዲጎም ወፁ። ንንጉልን ኢትዮጵያን ሎሚ ክልቲኦም ብሓባር ክዘውሩ ከምዘለዎም ተስማዕምዑ። ንንጉል በበይ ጀሚሮም ከምዝዘውሩ ተዘራሪቦም ንምውሳን ንሓፍቱ “ናበይ ንኺድ?” በላ።

ኢትዮጵያ ብኢዳ እናመላኽተት “በቲ ከባቢ ዝሓልፍ መከፋፈሊ ፀባ የለን” በለቶ። “ስለዚ ናብቲ መከፋፈልቲ ፀባ ዘይሓልፍሉ ቦታ ከይድና ንጀምር። ብድሕሪኡ ቀስ እናበልና ናበይ ክንዝውር ከምዘለና ክንፈልጥ ኢና” በላ ንንጉል። ናብቲ ዝመረፁዎ ቦታ ኸይዶም “ፀባ! ፀባ! ፀባ! ፀባ!...” ኢሎም ምፍላጥ ጀመሩ።

ንዝተወሰኑ ደቓይቓ ዝፀወደም ስለዘይነበረ ነንባዕሎም ተረኣኣዩ። “ፀባ! ፀባ!” እናባሉ ነቶም ገዛውቲ ከምዝስማዕ ገይሮም እናድመፁ እንትኸዱ ዝኾነ ድምዒ ሰምዑ። ንንጉል “ፀባ! ፀባ” ኢሉ ዓው ኢሉ እንተስምዕ ኣብ ጥቕኡ ኣብ ዘሎ ገዛ ድምዒ ሰምዑ።

ሽዑ ንሽዑ ካብ ሓደ በሪ “በዓል ፀባ” ኢላ ሓንቲ
ንእሽተይ ቈልዓ ቅልቅል በለት። ንፈለማ ግዘ ክልተ
ሊትሮ ሸይጦም ፅባሕ እውን ኣምፅኡልና ተባሂሎም
ቈፀሮ ሓቡ።

ከምቲ ዝጀመርዎ “ፀባ! ፀባ!” እናበሉ ናብቶም ዝስዕቡ
ገዛውቲ ቀፀሉ። በዚ መንገዲ እዚ ክዘውሩ ፀኒሖም ኣብ
ሰለስተ ገዛውቲ ሰለስቲአን ሊትሮ ሸይጦም ወድኡ።
ጓንጉልን ኢትዮጵያን ብንጉሁኡ ሓመሽተ ሊትሮ
ሸይጦም ትርፎም ሓሰቡ። ጓንጉል “ከምዚ እንተኾይኑ
ካብ ፅባሕ ዕዳጋ እናረካይና እንሸጦ ፀባ ክንውስኽ ኢና፤”
በለ።

ጓንጉልን ኢትዮጵያን ኣብ ትርፊ ግዚኦም እናተሓጋገዙ
ፀባ ገዛ ንገዛ እናዘውሩ ምሻጥ ቀፀሉ። ክልቲኦም
ኣሕዋት ካብቲ ጎረቤቶም ብጅምላ ፀባ ይዕድጉ፤
የክፋፍሉ። ካብ ሓደ ሊትሮ ዝተወሰነ ቅርሺ እናኸሰቡ
ዝረኽቡ ክዓቑሩ ጀመሩ። ቡብመዓልቱ ፀባ ሸይጦም
ዝኸሰቡ ገንዘብ እናወሰኸ ምስመፀ፣ ገንዘብ ኣብ
ባንኪ ከቐምጡ ጀመሩ። ካብ ምክፍፋል ፀባ ዝረኽቡ
እናተጠራቐሙ ኣብ ባንኪ ብስሞም ብዙሕ ገንዘብ
ምዕቋር ከኣሉ።

ምዕራፍ ክልተ

ምትእትታው ሓዱሽ ስራሕ



ጓንጉልን ኢትዮጵያን ኣብ ባንኪ ብዙሕ ቅርሺ
ከምዝጻቐሩ ምስተረድኡ፣ ካልእ ስራሕ ክጅምሩ
ደለዩ። በቲ ዘለዎም ቅርሺ ተጠቂሞም ሓዱሽ ስራሕ
እንተጀሚሮም ከምዘዋፅኡም ተዘራረቡ። በቲ ክጅምርዎ
ዝኽእሉ ስራሕ ተወሳኺ ኣታዊ ንምርካብ እውን ትልሚ
ሓንፀው።

ክልቲኦም ኣሕዋት በቲ ዘሎ ቅርሺ እንታይ ክሰርሑ
ከምዝኽእሉ ዝተፈላለዩ መማረፅታት ኣቕረቡ። እቶም
ዘቕርቡዎም መማረፅታት ትምህርቶም ከፀንቅፉ
ከምዘይብሎም ተረዳድኡ። “እዚ ዶ ይሓይሽ? እዙይ
እባ!” ኢሎም ምስተዘራረቡ ሓደ ሓሳብ መፀሎም።

“ንምንታይ መፃሕፍቲ ዓዲግና ምሻጥን ምክራይን
ዘይንጅምር” ዝብል ሓሳብ ኢትዮጵያ ተመራፃይ ኮይኑ
ረኽቡዎ።

መፃሕፍቲ ምክራይን ምሻጥን ብኽልተ ምክንያታት
ዕቡቕ ምዃኑ ብመርትዖ ኣረጋገፀ። ሓደ መፃሕፍቲ
ኣብ ዘካርዮሉን ዝሸጥሉን ግዜ ካብ ትምህርታዊ ጉዳይ
ከምዘይፍለዩ ዝብል ነጥቢ እዩ። ንኣቶም ዝገዝኡዎም
መፃሕፍቲ ንክንብቡ ዕድል ይፈጥረሎም። ከንብብዎ
ዝደለይዎ መፅሓፍ ዝኢኦም ምስኣንበቡ፣ እንተደልዮም
ተመሊሶም ይሸጥዎ። “እዚ ኸኅ ኣብ ምሻጥ ይኹን
ምክራይ ነቶም መፃሕፍቲ ክነንብብ ስለዝገብር ዘእምን
ነጥቢ እዩ፤” በሉ።

እቲ ካልኣይ ነዚ ሓዱሽ ስራሕ መምረቂ ምክንያት
ዓማዊል ግዜ ኣይወስዱልናን ዝብል እዩ። ኣብ መሸጣን
ክራይን መፃሕፍቲ ገዛእቲ ይኹኑ ተኻሪይቲ ቶሎ
ዘድልዮም ሒዞም ይኸዱ። ኣብዚ መንጎ ካልኣት ዓደግቲ
ይኹኑ ተኻሪይቲ ክሳብ ዝመፁ ክፍተት ኣሎ። “እዚ
ክፍተት ግዜ ኸኅ ንዓና ንትምህርቲ መፅንዒ ይኸነና።
ኣብ ቤት ትምህርቲ ዝወሃቡና ዕዮታት ንምስራሕን
ንመፅናዕን ዝኸውን ግዜ ንረኽበሉ። እዚ ከምዚ ዝበለ
ግዜ ዝርከበሉ ካልእ ስራሕ ስለዘይንረክብ በዚ ንወስን!”
ኢሎም ዓፀዉ።

ክልቲኦቻችንም አሕዋት ክብርሐውን ዝግባእ ሓዱሽ ንግዲ ምስፈለዩ ናብ ኣሰራርሕኡ ኣተዉ። ፈለማ እቶም ነዚ ስራሕ ዘድልዩዎም ትሕዝቶታት መጻሕፍቲ ቁልፀ ፈልዮም ኣብ ወረቓት ኣስፈሩ። ኣስዲቦም ኣብ መጻሕፍቲ ዝሸየጡሎም መደብራት ዘለዉ ዝርዝር መጻሕፍቲ ፈተሹ። ክልቲኦቻችንም ኣሕዋት ዘዝመረፁዎም መጻሕፍቲ ምስ ዋግኦም ብመዘክር ሓቡ።

ዘውፅኡዎ ንምፍላጥ ናይዞም መጻሕፍቲ ዋጋ ብቐፅሪ በዝሒ ክዕድግዎም ዝኸእሉ ኣራቢሒም ድምር ኣቐመጡ። ከምዚኦም ዝበሉ መጻሕፍቲ ብኸንድዚ በዝሒ እንተዓዲግና ኢሎም ዘድልዮም ወፃኢ ክንደይ ምዃኑ መዝገቡ። እቲ ዘድልዮም ወፃኢ ካብቲ ኣብ ባንኪ ዝዓቕርዎ ዝተወሰነ ቅርሺ ኣውሊኦም መጻሕፍቲ ዓደጉ።

እቶም ዝዓደግዎም መጻሕፍቲ ሒዞም ናብቲ ኣቐዲሞም ንመሸጣን ክራይን ዝሓረዩዎ ቦታ ኸዱ። ነቶም መጻሕፍቲ በብዓይነቶምን ትሕዝቶኦምን ፈላልዮም ቦታ ቦትኦም ኣትሒዙዎም። ክልቲኦቻችንም ኣሕዋት ነዚ ስራሕቲ ምስትኽኻል ምስዛዘሙ ዝመረፁዎ ሓዱሽ ስራሕ ታሕጓስ ፈጠረሎም። ጓንጉልን ኢትዮጵያን በዚ ካልኣይ ምህዞ ስራሕ ዕግበት ስለዝረኸቡ ተሓቓቒፎም ተሰዓዓሙ። ናብቲ ምክፍፋል ፀባ ተወሳኺ ስራሕ ብምፍጣር ወሽን ኢሎም ምክራይን ምሸጣን መጻሕፍቶም ጀመሩ።

ሰባት፤ ብሓሳባትን ተግባራትን ጓንጉልን ኢትዮጵያን ተገሪሞም አድናቆት ሃቡዎም። ብዙሓት ሰባት ኸዓ ናብቲ መፃሕፍቲ ዝዘርግሑሉ እናመፁ ንደቆም መፃሕፍቲ ብምክራይን ብምዕዳግን አተባብዑዎም። በዚ ኸዓ ክልቲኦም አሕዋት ዕቡኝ መኽሰብ ክረኽቡ ጀመሩ።

ጓንጉልን ኢትዮጵያን ኣብቲ መፃሕፍቲ ዘካርዩሉን ዝሸጡሉን ቦታ ብዘይ ስራሕ ዘጥፍኡዎ ግዘ የብሎምን። ዝዕድጉን ዝካረዩን ሰባት እንትመፁ ዘድልዩዎም መፃሕፍቲ ብምምራፅን ብምቕራብን ይነጥፉ። ዝዕድጉ ይኹኑ ዝካረዩ እንተዘይሃልዮም ግና ክልቲኦም በቦትኦም ሒዞም ዕዮ ገዛ ይሰርሑ። ዝንበብ እንተሃልዩዎም ደፍተሮም ወይ መፅሓፍ ኣውሂኦም የንበቡ። በዚ ኸዓ ምሉእ መዓልቱ ግዚኦም ብዝግባእ ስለዝጥቀሙ ብዘይ ስራሕ ትባኽን ግዘ የብሎምን።

ጓንጉልን ኢትዮጵያን ዝተፈላለዩ ስራሕቲ ስለዝሰርሑ በብእዋኑ ኣታዊኦም ወሰኹ። ኣብታ ዘለቶም ግዘ ኣተኣኻኪሎም ፀባ ይሸጡ። ካብዚ መሸጣ ፀባ ዝረኽብዎ ናይ ባዕሉ ዝኾነ ትርፌ ኣለዎም። ካብቶም ዝካረዩን ዝሸየጡን መፃሕፍቲ ዝረኽቡዎ ካልእ ትርፌ እውን ኣለዎም። እዚ ኸዓ ንዝነበሮም ገንዘባዊ ዓቕሚ በብእዋኑ እናዓበየ ክኽይድ ገይርዎ።

ንንጉልን ኢትዮጵያን ብሓደ ዝሓዙዎ ሓሳብ ጥራይ
ምውሳን ደስ ኣይበሎምን። ሓደ ስራሕ ሒዞም እዚ
ይኣክል ዝብል እውን ኣይፈልጡን። “ሓደ ስራሕ ነቲ
ካልእ መልዕኢ እናኾነ ብዙሕ ስራሕ ምምሃዝ ይከኣል”
ኢሎም ይኣምኑ። በዚ ኸዓ “ፈለማ ነቲ ኣቐምዲካ
ዝሓዝካዮ ስራሕ ዘበናዊ ምግባር ኣድላዩ እዩ” ዝብል
ሓሳብ ኣምፂኦም።

ካብ ፀባን ስራሕቲ ምክራይን ምሻጥን መፃሕፍቲ
ዝረኽብዎ ቅርሺ እናዋህለሉ ብዝግባእ ሒዞም።
ኣስዲቦም ድማ፣ ክልቲኦም ኣሕዋት እናተመኻኸሩ፤
ነቲ ሒዘሙዎ ዘለዉ ስራሕ ከመይ ገይሮም ዝበለፀ
ከምዝገብሩ ተዘራራቡ። ክልቲኦም ብዘምፅእዎ ምምኻር
እኹል ቅርሺ ስለዘለዎም ፀባ ገዛ ንገዛ ምዛር ክተርፍ
ተሰማምዑ።

እቲ ገዛ ገዛ እናተዘወሩ ዝሸጥዎ ዝነበሩ ፀባ ኣብ ሓደ
ቦታ ኾይኖም ንምሻጥ ወሰኑ። ኣብ ክንዲ እናዘርካ
ምሻጥ ንእሽተይ ገዛ ተኻሪኻ እቲ ንግዲ ምቅልጣፍ
ይሓይሽ ኢሎም ኣጠናኸርዎ። ግዜ እንተይወሰዱ ኸዓ
ሓንቲ ንእሽተይ ገዛ ተኻርዮም መሸጢ ፀባን ውፅኢቱን
ኢሎም ለጠፉ።

ምዕራፍ ሰለስተ

ምክፋል ተሞክሮ



ጓጓጉልን ኢትዮጵያን ትምህርቶምን ንግዶምን
ወፅኢታዊ ብዝኾነ መንገዲ ምስላጥ ቀፀሉ። ክልቲኦም
ኣሕዋት ናብ ቤት ትምህርቲ ብእዋኑ ከይዶም
ትምህርቶም ብዝግባእ ተኸታቲሎም ይምለሱ። ዝስራሕ
ዕዮ ገዛ እንተሃልዩዎም ኣብቶም ዝሰርሑሎም ቦታታት
ኮይኖም ይሰርሑ። ዝዕድግ ወይ ዝካሂድ ሰብ እንድሕር
ዘይብሎም ትምህርቶም የፅንዑ። እቲ ቦታ ስራሕ ከም
ቤተ ንባብ የፅንዑሉ፤ ከም እንዳ ስራሕ ከዓ ስራሕቲ
ንግዶም ይዓመሉ።

እዚ ናይ ንንጉልን ኢትዮጵያን ጉብዝና ናብ ጋዜጠኛታት
በፅሐ። ጋዜጠኛ ትምህርቶምን ስራሕቲ ንግዶምን
ብዝግባእ ዘዕውቱ ሰገናት ኣለዉ እንትሰምዕ ተገረመ።
እዚ ንምርግጋዕ ኸፃ ቁፀሮ ሒዞ ንንንጉልን ኢትዮጵያን
ረኽቦም። ክሳብ ሓዚ ዝሰርሑዎም ስራሕቲ ንግዲ
እንታይ እንታይ ምዃኖም ሓተተ። ክልቲኦም
ብዝገበርዎ ፃዕሪ እንዳ ፀባን ውፅኢቱን ዝሸጡሉ ቦታ
ከምዘለዎም ገለፁሉ።ብቲ ካብ ፀባ ዝተረኸበ ቅርሺ ኸፃ፣
መፃሕፍቲ ከምዘካርዩን ከምዝሸጡን ነገሩዎ።

እዚ ስራሕ ከመይ ገይሮም ከምዝጀመርዎ እንትሕተቱ
ንምምላስ ኣይተፀገሙን። ኣብ ትርፌ ግዜ ካብ ምፅዋት
ሰሪሕኻ ተወሳኺ ነገር ምርካብ ከምዝሓይሽ ስለዝኣምኑ
ምዃኖም ኣረድኡዎ። እቲ ጋዜጠኛ ብዝሰምዖን ዝረኣዩን
ጉብዝና ክልቲኦም ኣሕዋት ተማረኽ። ንቐፃሊ እንታይ
ክሰርሑ ከምዝሓስቡ እንትሓቶም ድማ ትልሚ
ከምዘለዎም ነገርዎ።

እቲ ጋዜጠኛ ትልሚ እዞም ክልተ ንፋዓት ኣሕዋት
ንምፍላጥ ሓያል ድልየት ሓደሮ። እቶም ኣሕዋት
እናሰሓቑ ትልሚ ዝሓሰቡዎ ትካል “ዓለም ቁልዑተይ”
ምዃኑ ነቲ ጋዜጠኛ ነገርዎ።

ጋዜጠኛ “እዚ “ዓለም ቁልዑተይ” ዝብል ትካልኩም እንታይ ዝሰርሕ እዩ?” ኢሉ ሓተቶም። ድሕሪ ሓዚ መዘናግዒ ህፃናትን ቤተ ንባብን ንምኽፋት ሓሳብ ከምዘለዎም ገለፁሉ። ክልቲኦም ኣሕዋት ነቲ ጋዜጠኛ ዝሃቡዎ መልሲ “ልዕሊ ዓቕሞም ዝሓስቡ ሰገናት” ክብል ገበሮ።

ጋዜጠኛ ቦቲ ዝረአዩን ዝሰምዖን ክግረም ፀኒሑ ዝያዳ ብዝሓዘዎ ትልሚ ተደሚሙ ክድግፎም ደለዩ። ካብቲ ዝተዓዘብክዎ “ንስኻትኩም ንባዕልኹምን ንሃገርኩምን እትተርፉ ሰገናት ኢኹም። እቲ ሓዘክሙዎ ዘለኹም ንቐፃሊ ዝተለምክሙዎን ስራሕ ክዕወት ሓደሽቲ ኣሰራርሓታት ምትእትታው የድልዩኹም” በሎም።

“በዚ ኽዓ ልምዲ ካልኣት እንታይ ከምዝመስልን ኣሰራርሓኦምን ክትርእዩ ይግባእ። ወትሩ ኣብ ከምዚ ዝበለ ስራሕ ልምዲ ምርካብ ንዘጓንፉ ፀገማት ንምክልኻል የኽእል። ዝበለፀ ልምዲ ኣሰራርሓ ካልኣት ወሲድካ ንዝበለፀ ስራሕ ንምድላው ይሕግዝ እዩ፤” ኢሉ ኣረድኦም።

በዚ ኽዓ ጋዜጠኛ ልምዲ ዝረኽቡሉ ኩነታት ከም ዘመቻቸዎሎም ገለፀሎም። ክልቲኦም ኣሕዋት መጀመርታ ካብ ካልኣት ልምዲ ምቕሳም ዝበለፀ ምዃኑ ተረድኡ።

እቲ ጋዜጠኛ ብዘመቻቸወሎም ዑደት ልምዲ ንሓደ መዘናግዲ ህፃናት ተዘዋዊሮም ረከቡ። ካልእ መዓልቲ ኸዓ ኣብ ሓደ ደርሁት ዝራብሑሉ ቦታ ከይዶም ኩነታት ምርባሕ ተዓዘቡ።

ሰብ ዋና ክልቲኦም ትካላት ብዝሃቡዎም መብርሂን ብዝነገርዎም ተመኩሮን ተገረሙ። ከምዚ ዝበሉ ስራሕቲ ኣብ ዝስርሑሉ ብዙሓት ፀገማት ከንንፉ ከምዝኽእሉን ከመይ ከምዝፈትሑዎምን ተገንዘቡ። ጓንጉልን ኢትዮጵያን ቦቲ ኣብ ዑደት ዝረኽቡዎ ልምዲ ተሓጎሱ።

ክልቲኦም ኣሕዋት ኣብ ዝኾነ ይኹን ዑደት መዘክር ናይ ምሓዝ ልምዲ ኣለዎም። ናይቲ ኣብቶም ትካላት መዘናግዲ ህፃናትን ምርባሕ ደርሁን ዝገበርዎ ዑደት መዘክር ሓዙ። ክልቲኦም ኣሕዋት ነቲ ዝሓዙዎ መዘክር ዑደት ደጋጊሞም እንተንብቡዎ። እቲ መዘክር ዑደቶም ኣዝዩ ስለዝሰሓቦም ብመልክዕ ፀብዓብ ደጊሞም ፀሓፉዎ።

ልምዲ ጓንጉልን ኢትዮጵያን ከምህር ዝኽእል ምዃኑ ስለዝኣመነ ጋዜጠኛ ሓደ መደብ ሓዘሎም። እዚ ልምዲ ምእንቲ ካልኣት ክመሃርሉ ብዝብል ኣብ መደብ ሰገናት ክቐርቡ ገበረ። ክልቲኦም ኣሕዋት ኣብ ትምህርትን ንግድን ዘማዕበልዎ ልምዲ ንኻልኣት ኣካፈሉ።

ክልቲኦቻችንም አሕዋት ቀዳምነት ዝህብዎ ንትምህርቲ ምዃኑ ገሊፆም። ትምህርቲ ንኹሉ ነገር መሰረት ስለዝኾነ ቅድሚኡ ኩሉ ትምህርትና ንክታተል። ዝስራሕ ዕዮ ገዛ እንተሃልዩና ነቲ ትምህርታዊ ጉዳይና ዝበለፀ ግዜ ንህቦ። ንመፅናዕቲ ዝኸውን ግዜ ኣመቻቹና ነፅንዎ። ውዕኢት ትምህርትና እውን ብብእዋኑ ዝበለፀ እናኾነ ይኸይድ ኣሎ።

ትምህርትን ንግድን ብዝግባእ ንኸወውቱ ዘኽእሉም እውን ብትምህርቶም ንፉዓት ብምዃናም ከምዝኾነ ኣረዲኦም። ነዚ እንትገልፁ ንግዲ ቀሊል ምዃኑን ብዝግባእ ንምትግባሩ ግና ትምህርቲ ከምዘድልዮ ገለፁ። ንሕና ቅድሚኡ ስራሕ ምጅማርና እንታይ ክንሰርሕ ከምእንኽእል ንሓስብ። ካብቲ ስራሕ ክንረኽቦን ክንስእኖን እንኽእል ነገር እንተሃልዩ ኣቐዲምና ንንፅር። በዚ ኸዓ ቅድሚኡ ናብ ተግባር ምእታውና ብእንገብር መፅናዕትን ትልምን ንዕወት።

ክልቲኦቻችንም ኣሕዋት ክሳብ ሓዚ ዝሰርሑዎም ስራሕቲ ንግዲ እንታይ እንታይ ምዃናም ኣካፊሎም። ንገጉልን ኢትዮጵያን ፈለማ ኣብ ምክፍፋል ፀባ ተዋፊርዎ ከምዝነበሩ ገሊፆም። ደሓር ዝረኸቡዎ መኽሰብ ብምዕቋር ኣብ ሓደ ቦታ ኮፍ ኢሎም ዝሸጥሉ ዱኳን ከምዝኸፈቱ ሓቢርዎ።

ብድሕሪ እዚ፣ ዘበናዊ ኣሰራርሓ ምትእትታዎም
ዝሓሸ ከምዝኾነ ኣረዲኦም። እዚ ኸኣ ናብ መፃሕፍቲ
ምክራይን ምሻጥን ኣሰጋጊሩዎም።

እቲ ዝቐረበ መደብ ዝተኸታተሉ ሰባት ልምዲ
ትምህርትን ንግድን ጓጓዦምን ኢትዮጵያን ኣድነቑ።
ልምዶም፣ ሰሓብን መምህራይን ምንባሩ ርእይቶታት
ብምልኣኽ ገለጹሎም። ብዝተወሃቦም ርእይቶ ተሓቢኖም
ድማ ኣብ ቀፃሊ ዝበለፀ ንምስራሕ ሓቦ ሰነቑ።

ኣብ ከባቢኦም ብዘሎ ምምሕዳር እውን ብትምህርትን
ንግድን ዘለዎም ተመኩሮ ንኻልኦት ከካፍሉ ተሓተቱ።
ክልቲኦም ኣሕዋት ንዝቐረበሎም ሕቶ ብታሕጓስ
ተቐበልዎ። ኣብ ከባቢኦም ንዝነብሩ ኣባላት ማሕበረሰብ
ልምዶም ደስ ኢሎዎም ኣካፈሉ።

እዞም ሰገናት ምስ ትምህርቶም ጎና ጎኒ ከምዚ ዝበለ
ስራሕቲ ንግዲ ብምስራሖም ብብዙሓት ተመጎሱ።
እተን ዝረኽቡዎን ትርፌ ኣብ ባንኪ ስለዝፃቑሩ
እውን ኣብ ደፍተር ባንኮም ብዙሕ ቅርሺ ኣቐመጡ።
ብዝገብርዎ ምንቅስቓስ ንግድን ብስሞም ብዙሕ ቅርሺ
ብምዕቋሮምን ከኣ ሓርበኛታት ልምዓት ተባሂሎም
ተመረፁ። ኣብቲ ዓመት ብሉፅ ልምዲ ዘማዕበሉ ሰገናት
ተባሂሎም ተሸለሙ።

ሕቶታት ድሕረ ንባብ

ብመሰረት እቲ ምንባብ ነዞም ዝስዕቡ ሕቶታት መልሱ።

1. ካብዚ ምንባብ እንታይ ተረዲእኹም?
2. ኣብ መንጐ ዓንጉልን ኢትዮጵያን ዘሎ ዝምድና እንታይ እዩ?
3. እዞም ክልተ ተምሃሮ ዝሰርሑዎም ስራሕቲ እንታይን እንታይን እዮም?
4. ምስ መፃሕፍቲ ምውፃል እንታይ ረብሓ ኣለዎ ትብሉ?
5. ዓንጉልን ኢትዮጵያን ብትልሚ ዝሓዘዎ ትካል ስሙ እንታይ ይብል?

